

መጋቢት 18፣ 2003 ዓ.ም

ካብ ማሕበር ዓለም-ለኸ ነበር ተምሃሮ ነግሥተ ሳባ

ይብጻሕ - ናብ ማሕበር ነበር ተምሃሮ ንግሥተ ሳባ -  
አዲስ አበባ

አቐዲምና ዝኸበረ ሰላምታና ይብጻሕኹም እናበልና  
አብዛ አኼባኹም ብኣካል እኳ እንተዘይተሳተፍናስ  
ብሓሳብን ብዕላማን ምሳኻትኩም ቋምና ምህላውና  
ክትፈልጡ ንደልን፣ ምሉእ አሳልጦ ድማ ክትረኽቡ  
ንምነዮልኩምን አለና።



ስምቲ ዝፍለጥ ንግሥተ ሳባ ኣብ ሃገርና ካብተን ቀዳሞት ቤት ትምህርቲ ምዃና  
ጥራይ ዘይኮነስ ካብተን ብትምህርቲ ዝለዓለ ነጥቢ ብምርካብን ዝበዝሑ ተምሃሮ ናብ  
ካልኣይ ብርክን ናብ ዩኒቨርሲቲን ዝተሳገሩ ዝነበረት ምዃና ኣይከሓድን።

እዙይ ጥራይ ዘይኮነስ ቦቲ ዝነበረ ስርዓት ደርጊ ንምቅላስ እውን ካብ ካልኣት  
ቤት ትምህርትታት ዝበዝሑ ድኣ እምበር ዘይውሕዱ መንእሴታት ወፍያ ዓብዩ  
መስዋእቲ ዝኸፈሉት ቤት ትምህርቲ ምዃና ኣሉ ዘይብሃል ሓቂ እዩ።

ግንከ፤ “መዋልዲ ቐዳሞትያ ኪንካስ መዋዕልቲ ዳሕረዎት አይግበርካ” ዚብሃል  
ግዲ እዩ በጺሕወን ኸይኑስ፣ ሎሚ ዚርኣ ዘሎ ህልውና ኸተማ ዓድዋን ቤት  
ትምህርቲ ንግሥተ ሳባን ነቲ ቐደም ዝነበረ ሓቂ ፈጸሙ ኸም ዘይነበረ  
ዜምስል፣ ኣብ ዜሕዝን ኩነታት እየን ዚርከባ ዘለዋ። ድሮ ቐዳማይ ይኹን  
ካልኣይ ብርኪ ቤት ትምህርቲ ዘይነበረን ብዙሓት ቁሸታት ኣብ ሃገርና ሎሚ  
ዓበይቲ ኸተማታት ኮይነን፣ ቐዳማይን ካልኣይን ብርኪ ቤት ትምህርቲ ጥራይ  
ዘይኮነስ ክሳብ ኮለጅን፣ ዩኒቨርሲቲን ኣብ ዝተኸፍተሉ ዘበን፣ ንግሥተ ሳባ ግን  
ብውጽኢት ጽርዮት ትምህርቲ ጭራ ኩለን ቤት ትምህርትታት ትግራይ ኮይና፣  
ዓንድን በሪሳን፣ እቶም ተምሃሮኣን ኣብ ከባቢ ዓድዋ ዚነብር ህዝብን ቦቲ ዘሎ  
ኹነታት ኣብ ተስፋ ምቕራጽን ናይ ሞራል ውድቀትን ኣትዮም እንትንርእን  
እንትንሰምዕን ንኹልና ብዙሕ ዘድንግጽን ዘሕዝንን ኮይኑ ኢና እንረኽቦ ዘለና።

ዓድዋ እንትብሃል፣ ኣብ ኢትዮጵያ ጥራይ ዘይኮነስ ኣብ ምሉእ ዓለም፣ ብፍላይ  
ኣብ ኣፍሪቃውያን፣ ኣብ ጸለምቲ ኣሜሪካውያን፣ ኣብ ካሪብያን እውን ዚነብሩ  
ህዝብታት ኣብ ታሪኽ ዓለም ንመጀመርታ ጊዜ ጸሊም ህዝቢ ኣብቶም ኮሎኒያት  
ንምስፍሕፋሕን ሃገር ንምውራርን ዝጓዩዩ ዝነበሩ ጸዓዱ ተዋጊኡ ዘመዝገቦ ዓወት  
እተፈጸመትላ ውልቀ-ቦታ ብምዃና ወሬኣ ብሰፊሑ እተፈልጠ እዩ። ሎሚ

እውን እንተኾነ እቶም መራሕ መንግሥቲ ሃገርና፣ ቀዳማይ ሚኒስትር ክቡር አይተ መለስ ዜናዊ ተማሂሮሙላ ዝዓበዩ ብምኻና ወሬኣ ደስ ዘብል እዩ።

ይኹን ደኣ እምበር እቶም ነዙይን ክንድዙይን ዝደመቐ ወሬ ብእዝኖም ሰሚዖም “በሉ ንዓድዋ ንኺድ እሞ ንርኣዮ...” ኢሎም ካብ ዝመጹታ ተወለድቲ ደቂ ዓዲ ኹኑ ኣጋይሽ ጎራብቲ ሃገር ብዙሓት ተስፋ ቆሪጾም፣ “ክላ! እዚኣ ድያ ዓድዋ?” እናበሉ ርእሶም ኣድኒኖም፣ ብሐዘን እናስቆርቆሩ ዚምለሱ ቁሩባት ኣይኮኑን።

እቲ ማሕበር ነበር ተምሃሮ ንግሥተ ሳባ ድማ ብዝተኸኣሎ ነዛ ዓንዖን ወዲቓን ዘላ ቤት ትምህርቲ ንምድጋፍን ንምጭጋንን ኢሉ እተመስረተ ማሕበር ደኣ ይኹን እምበር እቲ ኣብ ሃገር ዘሎ ይኹን ኣብ ወጻኢ ዘሎ ማሕበር ክሳብ ሎሚ ዘበርከቶ ውጽኢት ብጣዕሚ ውሑድን ውሱንን እዩ። ነዙይ ዋና ምክንያቱ ድማ እቲ ክሳብ ሎሚ ዝነበረ ኣሰራርሓ ኩሉ በብናቱ ይጎይይን ይንቃሳቐስን ደኣ እምበር ሓቢሩ ብዘይምስርሑ ዝነበረ ጉድለት ምኻኑ ፍሉጥ እዩ። ነዙ ኣሰራርሓ እዙይ ንምልዋጥ ድማ እዩ “ዓለም-ለኸ” ማሕበር ምፍጣር ኣድላዩ ዝኾነ።

ዓለም-ለኸ ማሕበር ነበር ተምሃሮ ንግሥተ ሳባ ዓሚ ኣብ ሲያትል ኣብ እተገብረ ጉባኤ፣ በቲ ኸቡር ኣይተ ስብሓት ነጋ ንጉባኤ ዝጸሓፉልና መተባብሚ ደብዳቤ ደጋፍነት ተመስሪቱ፣ እንሆ ሎሚ ዳርጋ ዓመት ኮይንዎ፣ ኣብዛ ዓመት እዚኣ ድማ ኣብ ኣሜሪካ ጥራይ ናብ ዓሰርተ ሰለስተ ጨንፈራት ኣፍርዮ፣ ኣብ ካናዳን ኣብ ኤውሮጳን እውን ብጽቡቕ ይንቃሳቐስ ከም ዘሎ ክነብረኩም ንደሊ።

ንዝመጽእ ዘሎ ሰኔ ድማ ኣብ ዋሺንግተን ዲሲ ካልኣይ ዓመታዊ ጉባኤ ዓለም-ለኸ ማሕበር ነበር ተምሃሮ ንግሥተ ሳባ ክነካይድ ተወሲኑ ኣሎ። ካብ ኣሜሪካን ካናዳን ጥራይ ዘይኮነስ ካብ ኤውሮጳውን ዚሳተፉ ወከልቲ ጨንፈራት ከም ዚመጹ ኢና ክንቅበል እንዳሎ ዘሎና። ኣብ ዓመቱ ግን ኣኼባ ዓለም-ለኸ ነበር ተምሃሮ ንግሥተ ሳባ ኣብ ኢትዮጵያ ክንገብሮ ዚብል ዕላማ ኣለና።

እቶም ኣብ ሃገር ዘለኹምን ኣብ ወጻኢ ዘሎናን ተገደስቲ ደቂ ዓድዋን ኣብዛ ንግሥተ ሳባ እተምሃሩን ኩላትና እነተድኣ ተሓባቢርና ነዛ ወዲቓ ዘላ ጥንታዊት ትምህርቲ ቤትና ደጊፍና ደው ክነብላ ጥራይ ዘይኮነስ፣ ኣብ ከተማ ዓድዋ ድማ ሰፊሕ ፖሊቲክኒክን ዩኒቨርሲቲን ከም ዚሰራሕ እሞ ኣብ ምሉእ ኢትዮጵያን ኣብ ኣፍሪቃን እትድነኹ ዓባይ ከተማ ክትከውን ከም እትክእል ንኣምን ኢና።

በሉ እምበኣር ነዙ ቕዱስ ዕላማ እዙይ ንምፍጻም ብሕብረት ኢድ ንኢድ ተተሓሕዝና ንልዓል፣ ሃገርና ንክነልምዕ ድማ በርቲዕና ንቕድሚት ንድፋእ።

ዓለም-ለኸ ነበር ተምሃሮ ንግሥተ ሳባ ቦርድ፦

- 1- ኢንጂነር ኢያሱ ጎርፉ - ኣቦ ወንበር

- 2- ዶ/ር ዳውድ ስራጅ - ም/አቦ ወንበር
- 3- አይተ ብስራት ከበደ - ዋና ጽሓፊ
- 4- አይተ ብርሃኔ ጋረድ - ተሓዝ ገንዘብ
- 5- ዶ/ር ጥላሁን በዩን - ጽንዓት ፕሮጀክትን ዕብዩትን
- 6- አይተ ብርሃኔ በላይ - ምምስራት ጨናፍርን ምጥንካርን
- 7- አይተ ግደይ ብሽኡ - ዕብዩት እቶት ምትእክካብ
- 8- አይተ ይትባረክ በዛብህ - ሚዲያን መርበብ ሐበሬታን
- 9- ኢንጂነር ልዑል ደሞዝ - አዲተር
- 10- ኢንጂነር አልማዝ ፍስሐ - አባል ጉጅለ ጽንዓት ፕሮጀክት
- 11- ዶ/ር አስገዶም ገ/ሚካኤል - አባል ጉጅለ ጽንዓት ፕሮጀክት
- 12- ወ/ሮ ገነት ሃብቱ - አባል ጉጅለ ምምስራት ጨናፍርን ምጥንካርን
- 13- ኢንጂነር ካሕሳይ ፍቃዱ - አባል ጉጅለ ሚዲያን መርበብ ሐበሬታን
- 14- ወ/ሮ ፋናኤል ዓለማየሁ - አባል ጉጅለ ዕብዩት እቶት ምትእክካብ
- 15- አይተ ተክላይ ነጋሽ - አባል ጉጅለ ዕብዩት እቶት ምትእክካብ
- 16- ኢንጂነር ኢሳያስ አባይ - አባል ጉጅለ ምምስራት ጨናፍርን ምጥንካርን
- 17- መ/ር ሰሎሞን ወ/አረጋይ - አባል ጉጅለ ዕብዩት እቶት ምትእክካብ
- 18- አይተ ተስፋይ ዓይናለም - አባል ጉጅለ ዕብዩት እቶት ምትእክካብ
- 19- አይተ ተወልደ ዘካርያስ - አባል ጉጅለ ምምስራት ጨናፍርን ምጥንካርን
- 20- አይተ ይትባረክ አብርሃ - አባል ጉጅለ ምምስራት ጨናፍርን ምጥንካርን
- 21- ዶ/ር ቴድሮስ ታደሰ - አባል ጉጅለ ምምስራት ጨናፍርን ምጥንካርን